

# **I. Epigrammi Uморistiċi (vi)**

## **101. LIL ESOPU**

Oqgħod attent, Esopu, għax l-iljun  
qed lest għalik sabiex iqattgħek trietaq,  
jagħtihom lill-ohrajn sabiex jekluhom,  
sew kif għamiltu inti f'dawk il-ftietaq!

## **102. IL-POETESSA**

Smajt il-għanjiet ta' fommok u ġejt nigri,  
ħsibtek bħar-rożinjol ħelwa u sabiħa  
daqqs il-għanjiet ta' fommok, iżda ja ommi!,  
kif bqajt mibluh xħin sibtek kerha u xiħa!

## **103. IL-BASSAR**

Bassar ħafna lin-nies u qralhom f'idhom,  
in-nies tigri bil-gzuz għal ġo kamartu:  
għalkemm bassar lin-nies, m'għarafx ibassar  
li kellha tittradih martu!

## **104. IL-MIDGHI**

Il-midghi ried l-għajnuna tal-Mulejja,  
u xtaq isib qaddis jitlob għalih;  
iżda mill-qaddisin li kien jaf huwa  
ma kienx hemm wieħed li ma kienx dagħa bih!

## **105. IL-HABBARA**

Ħuttafa fuq iċ-ċint tal-bejt ta' darna  
tħabbar il-miġja ħelwa tar-rebbiegħa;  
u xagħra bajda fuq il-frenża tagħna  
tħabbar il-miġja mwegħra tax-xjuħija.

### **106. BIEX MA JURIX...**

Qabduh il-ħallelin u xebgħa kellhom  
jagħtuh sabiex ħadulu sold mill-but:  
issogra ħajtu mhux għas-sold li kellu,  
izd' għax ma xtaqx jurihom l'hu fallut.

### **107. IL-BNEDMIN**

Ilhom joqtlu lill-ħut minn awl id-dinja,  
u kullimkien, id-dinja dawra mejt;  
izda jekk ħuta darba toqtol bniedem,  
tghidx x'ma jghidux, holl xagħarek ġib iż-żejt!

### **108. ID-DUBBIENA**

Kien ilha nofs ta' nhar tagħraxni f'wiċċi,  
u jien b'idejja nxejjer u ngħid le;  
fl-aħħar qbadt xugaman, izda flok lilha,  
ilqatt jaħasra, l-kikkra tal-kafè.

### **109. IS-SAJD BIL-QASBA**

Is-sajd bil-qasba huwa dak iż-żmien  
li fih xi ħadd iħalli x-xemx tixwih,  
u l-mewġ jimlih bir-raxx, u l-ħut jingabar  
biex ħdejn ix-xlief joqgħod biż-żmien jgħaddih.

### **110. META SIRT NAF INSAMMAR**

Musmar jien qbadt u bdejti bilmod insammar,  
u rajt li jien kapaċi għat-tismir,  
u bdejti nagħti bil-goff, 'mma l-aħħar daqqa  
flok il-musmar ilqatt subgħajja l-kbir!

### **111. SAN ĠORĠ FI LBIES MODERN**

Li kieku sakranazz ipingi kellu  
lil San Ġorġ wara l-ġlieda mad-dragun,  
kien ipingih f'hanut tax-xorb bilqegħda,  
u ġewwa jdejh tal-birra jżomm flixkun.

### **112. IR-RITRATT**

Bagħtilha għar-ritratt biex jiżżewiġha,  
ritratt bagħtitlu f'poża ta' sbuħija;  
'mma meta tfaċċat hi ġewwa l-Awstralja  
flok ir-ritratt, ried jgħid Ġesù Marija!

### **113. BINT IS-SURMAST**

Ha l-mużika tas-surmast, iżda biex hadha  
jiżżewweġ kellu 'l bintu Katarina;  
il-mużka tas-surmast helwa bħall-għasel,  
'mma bintu Katarin kerha xadina!

### **114. IX-XBIEHA MQADDSA**

Ghamlet mirakli, u qalgħet hafna grazzji  
'mma mhux daqs kemm iġhid is-sagristan;  
għax kieku fl-ebda qabar m'hemm katavru,  
u t-tobba kollha mingħajr parruċċan.

### **115. F'SAN ĠWANN**

Meta naqra l-kitbiet li hemm fuq l-oqbra,  
li jfahhru l-virtù kbar tal-kavallieri,  
nibda nistagħgeb, jibda jisgħobija  
li ismi Buttigieg u mhux Spiteri.

## 116. TIFEL KANADIŻ

Qal tifel Kanadiż li kien imdorri  
jgħum tal-ghadajjar fl-ilmijiet helwin,  
kif qabeż gol-Ghadira tal-Mellieħa:  
“Oh! kemm għamlulha melħ il-Melliħin!”

## 117. IL-KARRU\*

Il-folla kollha ċċapċap qed lill-karru  
li jippreżenta qassis xkubettjat;  
tal-Ġunta qed iċapċpu lill-qassis,  
tal-Labour qed iċapċpu lis-suldat.

*\* incident waqt l-isfilata tal-karrijiet fil-festa tal-Indipendenza 1964*

## 118. SAN ĠORĠ FI LBIES MODERN

Li kellek tgħix fi żmienna, San Ġorġ Martri,  
minflok ma tmurx għall-kaċċa tad-dragun,  
kont tilbes malja u goggles u par flippers,  
u tmur tal-ħut għall-kaċċa bil-ħarpun.

## 119. EPIGRAMMI

Jiġu bħat-tfal iduru kollha miegħi,  
min jiġbidni mix-xagħar, u min minn nagħsi;  
min jiġbed sieq jew id, iħambqu dejjem;  
emmnuni x'waħda din! ħaduli rasi.